

खबर संक्षेप

रेलवे आरक्षण केंद्रों के संचालन की नई टाइमिंग लागू, प्रातः 8 से शाम 4 बजे तक होगा आरक्षण

बिश्रामपुर। दक्षिण पूर्व मध्य रेलवे ने बिलासपुर मंडल के 17 स्टेशनों पर संचालित रेलवे आरक्षण केंद्रों के संचालन समय में बदलाव किया है। वरिष्ठ मंडल वाणिज्य प्रबंधक, बिलासपुर के आदेशानुसार नई समय-सारिणी 1 जुलाई से लागू हो गई है। नई व्यवस्था के अनुसार अंबिकापुर रेलवे स्टेशन का आरक्षण केंद्र अब सुबह 8 बजे से दोपहर 12 बजे तक तथा शाम 8 बजे से रात 8 बजे तक संचालित होगा। पहले यहां आरक्षण केंद्र सुबह 8 बजे से रात 10 बजे तक खुला रहता था। वहीं विश्रामपुर और बैकुंठपुर रेलवे स्टेशनों के आरक्षण केंद्र अब सुबह 8 बजे से शाम 4 बजे तक संचालित होंगे। पहले विश्रामपुर में आरक्षण केंद्र सुबह 8 बजे से दोपहर 1 बजे तक तथा दोपहर 2 बजे से रात 10 बजे तक खुला रहता था। बिलासपुर रेल मंडल के जिन 17 स्टेशनों के आरक्षण केंद्रों की समय-सारिणी में बदलाव किया गया है, उनमें अंबिकापुर, अकलतरा, अनुपपुर, नैला, सक्ती, उमरिया, अमलाई, बिजुरी, बैकुंठपुर, बिरसिंहपुर, विश्रामपुर, बुढ़ार, चंदिगा, करगी रोड, खरसिया, कोतमा और मंदैगढ़ स्टेशन शामिल हैं। नई समय-सारिणी के अनुसार सभी केंद्रों पर आरक्षण कार्य किया जाएगा।

कलेक्टर ने छात्रा को प्रदान किए बैग एवं गणवेश, छात्रावास की भी होगी व्यवस्था



सूरजपुर। बालिका शिक्षा को प्रोत्साहित करने तथा आर्थिक रूप से कमजोर विद्यार्थियों को शिक्षा की मुख्यधारा से जोड़ने की दिशा में जिला प्रशासन ने संवेदनशील पहल करते हुए एक जरूरतमंद छात्रा के उच्च शिक्षा के सपनों को नया संबल प्रदान किया है। कलेक्टर श्रीमती रेना जमील ने गोवर्धनपुर निवासी छात्रा स्वाति मरावी को बैग एवं गणवेश प्रदान कर उज्ज्वल भविष्य की कामना दी तथा पूरे मनोयोग और लगन के साथ अध्ययन जारी रखने के लिए प्रेरित किया। उल्लेखनीय है कि छात्रा ने पारिवारिक आर्थिक कठिनाइयों के कारण पढ़ाई प्रभावित होने की जानकारी देते हुए जिला प्रशासन से सहयोग का अनुरोध किया था। मामले पर संज्ञान लेते हुए कलेक्टर श्रीमती रेना जमील ने शिक्षा विभाग को त्वरित आवश्यक कार्रवाई के निर्देश दिए। इसके तहत छात्रा को गणवेश एवं बैग उपलब्ध कराया गया है। साथ ही छात्रावास में प्रवेश, पाठ्य-पुस्तकों की उपलब्धता तथा फीस की व्यवस्था सुनिश्चित करने की प्रक्रिया भी प्रारंभ कर दी गई है। वर्तमान में स्वाति मरावी शासकीय राजीव गांधी स्नातकोत्तर महाविद्यालय, अंबिकापुर में बीए प्रथम वर्ष की छात्रा हैं।

स्व. जंघेल को ठेकेदारों ने दी श्रद्धांजलि



सूरजपुर। खैरागढ़ के ठेकेदार गणेश्वर जंघेल द्वारा भुगतान लांबित होने के कारण आत्महत्या करने से पूरे प्रदेश के ठेकेदारों में आक्रोश व्याप्त हो गया है। जिले के पीएचई ठेकेदार संघ ने आज स्व जंघेल को श्रद्धांजलि अर्पित करते हुए मौन धरना कर अपनी लांबित मांगों को लेकर प्रदर्शन किया। ठेकेदारों ने समय पर भुगतान, लांबित बिलों के शीघ्र निपटारे तथा विभागीय प्रक्रियाओं के सरलीकरण की मांग उठाई। ठेकेदारों ने कहा कि विभाग द्वारा भुगतान नहीं करने पर ठेकेदार आत्महत्या करने मजबूर हो रहे हैं। यही हाल रहा तो और ठेकेदार आत्महत्या करने मजबूर होंगे। प्रदर्शन के दौरान ठेकेदारों ने कहा कि भुगतान में लगातार हो रही देरी के कारण निर्माण एवं परिवर्धन कार्य प्रभावित हो रहे हैं, जिससे आर्थिक कठिनाइयों का सामना करना पड़ रहा है। उन्होंने शासन एवं विभाग से जल्द समाधान निकालने की बात की। प्रदर्शन के पश्चात ठेकेदारों ने संबंधित अधिकारियों को अपनी मांगों का ज्ञापन सौंपते हुए चेतावनी दी कि यदि शीघ्र सकारात्मक कार्रवाई नहीं हुई, तो आंदोलन को और व्यापक रूप दिया जाएगा। ठेकेदारों ने कार्यवाहन अभियंता को ज्ञापन सौंपकर आवश्यक कार्रवाई की माँग की। इस दौरान अंकित मर्ग, अंशूल गोयल, कलवंत गोयल, मुकेश गोयल आदि शामिल रहे।

अवैध खनिज उत्खनन, परिवहन एवं भण्डारण पर सख्त कार्रवाई



हरिभूमि न्यूज ►► सूरजपुर

जिले में अवैध उत्खनन, परिवहन एवं भण्डारण करने वालों पर अग्न सख्ती से कार्रवाई की जा रही है। खनिज अमला एवं जिला स्तरीय टास्कफोर्स द्वारा खनिजों के खनन, परिवहन एवं भण्डारण से प्रभावित क्षेत्रों की निरंतर निगरानी की जा रही है। इसी क्रम में 27 जून को खनिज अमला द्वारा तहसील रामानुजनगर क्षेत्र में खनिज वाहनों की जांच के दौरान रामानुजनगर बाजार के पास खनिज गिट्टी से भरी 1 हाईवा को जब्त कर थााना रामानुजनगर

आगामी 6 दिनों तक होगी अच्छी वर्षा मौसम हुआ अनुकूल, दो दिन में 52 मिमी से अधिक वर्षा

हरिभूमि न्यूज ►► अम्बिकापुर

पिछले एक पखवाड़े से अवर्षा की स्थिति से जूझ रहे सरगुजा संभाग के किसानों को दो दिनों से हो रही बारिश से कुछ राहत मिली है। बारिश होने के बाद एक बार फिर किसान खेती के कार्यों में जुट गए हैं। मौसम विज्ञानी मानसून के लिए अनुकूल परिस्थितियां निर्मित होने के साथ ही आगामी 6 दिनों तक अच्छी वर्षा होने की संभावना व्यक्त कर रहे हैं।

पिछले पांच दिनों से सरगुजा में शांत पड़ा मानसून अनुकूल परिस्थितियां निर्मित होने के बाद आषाढ़ का महीना शुरू होते ही अपनी यात्रा पर अग्रसर हो गया है तेज गति से अगे बढ़ रहा है। उत्तर-पश्चिम बंगाल की खाड़ी के ऊपर सक्रिय चक्रवाती परिसंचरण एवं पंजाब से खाड़ी तक विस्तारित मौसमी द्रोणिका के माहौल का अरब सागर तक विस्तारित दूसरी द्रोणिका के प्रभाव से लगातार नमी पहुंच रही है। मौसम में आए बदलाव के कारण पिछले दो दिनों से आसमान पर बादलों का घनत्व बढ़ने के साथ ही गरज-चमक के साथ वर्षा हो रही है। हालांकि आसमान पर बादलों का घनत्व बढ़ने के साथ दिन में तेज गरज-चमक होने का क्रम पिछले एक सप्ताह से चल रहा है। इस दौरान कुछ स्थानों पर

नौगई घटना की निष्पक्ष जांच कराने की मांग, आईजी को सौंपा ज्ञापन

अम्बिकापुर। सरगुजा संभागीय सर्व ब्राह्मण समाज ने कोरिया के ग्राम नौगई में हुई हृदयविरादक घटना की कड़ी निंदा करते हुए आईजी को ज्ञापन सौंपा मझी की निष्पक्ष, पारदर्शी एवं बिना किसी बाहरी दबाव के जांच कराने की मांग की है।

पदाधिकारियों ने बताया कि इस प्रकार की घटनाएं सामाजिक सौहार्द एवं कानून व्यवस्था के लिए गंभीर चुनौती हैं इसलिए पूरे मामले की निष्पक्ष जांच कर वास्तविक दोषियों के विरुद्ध कानून के अनुसार कठोर कार्रवाई की जाए ताकि समाज में न्याय व्यवस्था के प्रति विश्वास बना रहे और भविष्य में इस प्रकार की घटनाओं की पुनरावृत्ति न हो। जांच प्रक्रिया में किसी भी सामाजिक, राजनीतिक अथवा अन्य संगठन का अनावश्यक हस्तक्षेप न होने दिया जाए तथा जांच अधिकारियों पर किसी भी प्रकार का बाहरी दबाव न बनाया जाए। साथ ही कानून व्यवस्था एवं सामाजिक सौहार्द



बारिश के दौरान सूनासन सड़क।

लो-प्रेशर के प्रभाव से होगी अच्छी वर्षा

मौसम विज्ञानी के अनुसार दक्षिण-पश्चिम बंगाल की खाड़ी में हलचल शुरू हो गई है तथा बांग्लादेश में खाड़ी के ऊपर सक्रिय चक्रवाती परिसंचरण के 3 जुलाई को कम दबाव क्षेत्र में बढ़ने की संभावना जताई जा रही है। मौसम विज्ञानी लो-प्रेशर के प्रभाव से आगामी 6 दिनों तक अच्छी वर्षा होने की संभावना व्यक्त कर रहे हैं। मौसम विज्ञानी मानसून के शुरूआती दिनों में प्रायः हर साल कुछ व्यवधान निर्मित होने एवं बाद में अच्छी वर्षा होने की बात कह रहे हैं। वर्तमान में हो रही बारिश से धान की नर्सरी लगाने एवं बुनाई के कार्यों में तेजी आने की उम्मीद जताई जा रही है। मानसून काल में अब तक 162 मिमी जबकि जुलाई के दो दिनों में 52.8 मिमी वर्षा रिकॉर्ड की गई है।

रोपाई के लिए इंतजार

कुछ किसानों ने स्वयं के सिंचाई साधनों के बल पर धान की नर्सरी तैयार कर ली है तथा रोपाई के लिए बारिश का इंतजार कर रहे हैं। अभी तक हुई वर्षा से खेतों की प्यास भी नहीं बुझ सकी है। बारिश होते ही खेतों का पानी सूख जा रहा है। कृषि विभागियों के अनुसार 200 मिमी वर्षा का आंकड़ा पूरा होने के बाद खेतों की प्यास बुझेगी तथा क्यारियों में पानी जमना शुरू होगा। ऐसे में किसानों को धान की रोपाई के लिए अभी कुछ दिन का इंतजार करना पड़ सकता है। कृषि वैज्ञानिक खरीफ फसलों की बुनाई एवं धान की नर्सरी लगाने के लिए वर्षा को अनुकूल बता रहे हैं।



प्रत्यक्ष संबंध नहीं है, उन्हें अनावश्यक रूप से थाने में बैठकर मानसिक रूप से प्रताड़ित न किया जाए। सोशल मीडिया एवं अन्य संसाधनों के माध्यम से भड़काऊ, उत्तेजक एवं समाज में वैमनस्य फैलाने वाले वक्तव्य देने वाले व्यक्तियों के विरुद्ध भी विधिसम्मत कार्रवाई करने की मांग की है। समाज ने शासन द्वारा प्रकरण की सीबीआई जांच कराने तथा जांच से पूरे प्रकरण के सभी तथ्य निष्पक्ष एवं पारदर्शी तरीके से सामने आने वहाँ निर्दोष व्यक्तियों को न्याय मिलने की उम्मीद जताई है।

बनाए रखने के लिए आवश्यकता अनुसार जनसभाओं, रैलियों एवं बीडू एकत्रित करने वाले कार्यक्रमों पर नियंत्रण रखा जाए।

समाज ने यह भी मांग कि है कि जांच के दौरान संबंधित परिवारों, विशेषकर महिलाओं एवं बच्चों को बिना उचित कारण अनावश्यक पूछताछ का हिस्सा न बनाया जाए तथा जिन व्यक्तियों का घटना से कोई प्रत्यक्ष संबंध नहीं है, उन्हें अनावश्यक रूप से थाने में बैठकर मानसिक रूप से प्रताड़ित न किया जाए। सोशल मीडिया एवं अन्य संसाधनों के माध्यम से भड़काऊ, उत्तेजक एवं समाज में वैमनस्य फैलाने वाले वक्तव्य देने वाले व्यक्तियों के विरुद्ध भी विधिसम्मत कार्रवाई करने की मांग की है। समाज ने शासन द्वारा प्रकरण की सीबीआई जांच कराने तथा जांच से पूरे प्रकरण के सभी तथ्य निष्पक्ष एवं पारदर्शी तरीके से सामने आने वहाँ निर्दोष व्यक्तियों को न्याय मिलने की उम्मीद जताई है।

नए जनपद सीईओ संजय दुबे ने किया पदभार ग्रहण

कुसमी। जनपद पंचायत के नए मुख्य कार्यपालन अधिकारी संजय दुबे द्वारा शासन के आदेशानुसार कुसमी जनपद पंचायत पहुंच कर मुख्य कार्यपालन अधिकारी जनपद पंचायत के पद पर भार ग्रहण कर सुचारु रूप से कार्यों का संपादन कर लिया गया है। पूर्व में भी संजय दुबे मुख्य कार्यपालन अधिकारी के पद पर कुसमी जनपद पंचायत में अपनी सेवाएं संपादित किया गया है। जनपद पंचायत के उपाध्यक्ष अशोक सोनी सहित अन्य जन प्रतिनिधियों द्वारा पुष्प गुच्छ भेंट कर स्वागत किया।

पशु तस्करी मामले में पुलिस ने दो आरोपियों को किया गिरफ्तार

हरिभूमि न्यूज ►► राजपुर

पुलिस ने पशु तस्करी के मामले में दो और फरार आरोपियों को गिरफ्तार किया है। इस प्रकरण में अब तक चार आरोपियों की गिरफ्तारी हो चुकी है। पुलिस ने मामले में 12 भैंस, एक पिकअप वाहन और एक ब्रेजा कार भी जब्त की है।

पुलिस के मुताबिक 11 जून को मुखबिर की सूचना पर पिकअप क्रमांक यूपी 65 व्यूटी 1375 में 12 भैंसों को क्रूरतापूर्वक टूंस-टूंस कर वाहन से उत्तर प्रदेश ले जाने के दौरान ग्राम गोपालपुर के पास कारबांदी कर पकड़ा। जांच में पशुओं का अमानवीय तरीके से परिवहन पाया गया। मौके से चालक अशोक गिरी को गिरफ्तार किया गया, जबकि उसके साथी फरार हो गए थे। जब्त भैंसों को ग्राम बासेन स्थित गोशाला में सुरक्षित रखा गया है। इसी बीच मुखबिर की सूचना के आधार पर पहले सलमान उर्फ शहजाद आलम को गिरफ्तार किया



गया था। वहीं अब फरार चल रहे ग्राम चंकिगा निवासी अभिमन्यु गिरी आ. दिलीप गिरी (23 वर्ष), निखिल गिरी आ.जोगेंद्र गिरी(26 वर्ष) को गिरफ्तार किया। पुलिस ने आरोपियों को न्यायालय पेश किया जहां से दोनों को जेल भेज दिया गया है। वहीं मामले में शामिल फरार अन्य आरोपियों की तलाश शुरू कर दी है। कार्रवाई में एएसआई अशोक तिकी, प्रशिक्षु उपनिरीक्षक प्रतीक नेताम, दयाराम वट्टी, आरक्षक रुपेश गुप्ता एवं सैनिक शैलेंद्र गुप्ता सक्रिय रहे।

रामगढ़ महोत्सव से लौट रहे युवकों को ट्रक ने मारी टक्कर, एक की मौत

हरिभूमि न्यूज ►► अम्बिकापुर

रामगढ़ महोत्सव से वापस लौट रहे युवकों को एक रफ्तार ट्रक ने टक्कर मार दी। ट्रक ने लगभग एक दर्जन युवकों को अपनी चपेट में ले लिया। इस घटना में 7 से अधिक लोग गंभीर रूप से घायल

■ पांच घायलों का उपचार जारी

रामगढ़ महोत्सव से वापस लौट रहे युवकों को एक रफ्तार ट्रक ने टक्कर मार दी। ट्रक ने लगभग एक दर्जन युवकों को अपनी चपेट में ले लिया। इस घटना में 7 से अधिक लोग गंभीर रूप से घायल हो गए जिन्हें उपचार के लिए मेडिकल कॉलेज अस्पताल में भर्ती कराया गया है। दुर्घटना में घायल एक किशोर की मौत हो गई जबकि अन्य घायलों का उपचार जारी है। बताया जा रहा है कि सूरजपुर जिले के महेंद्राई श्रीनगर निवासी 15 वर्षीय विकास आ. रिन्गु अगारिया अपने मामा 20 वर्षीय छोटे लाल सहित गांव के लगभग एक दर्जन युवकों के साथ 30 जून को रामगढ़ महोत्सव देखने के लिए आया हुआ था। दिनभर रामगढ़ मेला में घूमने के बाद सभी पैदल ही अपने गांव लौट रहे थे। इस दौरान उदयपुर थाना अंतर्गत झिरमिटी

के समीप पीछे से आ रहे तेज रफ्तार ट्रक ने युवकों को अपनी चपेट में ले लिया। लापरवाही पूर्वक वाहन चलाते हुए चालक युवकों को टक्कर मारने के बाद भाग निकला। इस घटना के बाद युवक सड़क पर गिरकर गंभीर रूप से घायल हो गये। घटना स्थल के समीप मौजूद किराना दुकान के संचालक ने पुलिस को इसकी सूचना दी। डायल 112 और संचीवनी 108 एम्बुलेस के माध्यम से घायलों को उपचार के लिए उदयपुर सीएचसी में भर्ती कराया गया जहां से सभी को मेडिकल कॉलेज अस्पताल रिफर किया गया था। घायलों में से विकास अगारिया की उपचार के दौरान मौत हो गई जबकि छोटे लाल, निदेश, देव प्रसाद, अजय, किलो सहित अन्य का उपचार चल रहा है। मामले में पुलिस द्वारा मार्ग कायम कर घटना की जांच की जा रही है।

अलग-अलग सड़क दुर्घटना में दो की मौत, महिला समेत दो घायल

अंबिकापुर। अलग अलग सड़क दुर्घटनाओं में गंभीर रूप से घायल दो लोगों की मौत हो गई जबकि दो का उपचार जारी है। अस्पताल पुलिस से मिली जानकारी के अनुसार राजपुर धाना अंतर्गत परखुरापा निवासी 42 वर्षीय शंकर आ. स्व. पुरषोत्तम लकड़ा 30 जून को अपनी पत्नी बालपति के साथ प्रतापपुर खडगवां जाने के लिए निकला था। इस दौरान महान नदी के पुल पर सुबह लगभग आठ बजे अज्ञात कार का वातक बाइक सवार दम्पति की टक्कर मारकर फरार हो गया। इस घटना में घायल दम्पति को उपचार के लिए मेडिकल कॉलेज अस्पताल में भर्ती कराया गया था जहां शंकर लकड़ा की मौत हो गई जबकि पत्नी का उपचार जारी है। वहीं दूसरे मामले में कनकेश्वरपुर निवासी 21 वर्षीय बालू कुमार आ. स्व. नमोल मांझी 30 जून को अपने दोस्त विनोद मांझी के साथ सामान लेते नर्मदापुर जा रहा था। इस दौरान दोषिहट से तो तेज बजे के बीच अज्ञात वाहन का चालक बाइक सवार को टक्कर मारकर फरार हो गया। घायलों को उपचार के लिए नर्मदापुर सीएचसी में भर्ती कराया गया था जहां से उन्हें मेडिकल कॉलेज अस्पताल रिफर किया गया। मेडिकल कॉलेज अस्पताल में उपचार के दौरान बालू कुमार की मौत हो गई जबकि विनोद का उपचार जारी है। दोनों ही मामलों में पुलिस ने मार्ग कायम कर शवों को पीएम उपरान्त परिजन के सुपुर्द कर दिया है और घटना की जांच चल रही है।

सेवानिवृत्ति पर करारोपण अधिकारी हनुमान प्रसाद को दी गई विदाई

भैयथान। जनपद पंचायत के समाकक्ष में मंगलवार को करारोपण अधिकारी हनुमान प्रसाद दुबे के सेवानिवृत्ति होने पर सम्मान एवं विदाई समारोह आयोजित किया गया। कार्यक्रम में जनपद पंचायत के जनप्रतिनिधियों एवं अधिकारियों-कर्मचारियों ने उनके लंबे सेवाकाल को याद करते हुए उन्हें भावपूर्ण विदाई दी। समारोह में जनपद अध्यक्ष सुलोनी पैकरा, जनपद उपाध्यक्ष राजीव प्रताप सिंह एवं जनपद पंचायत सीईओ विनय गुप्ता ने हनुमान प्रसाद दुबे को शॉल, श्रीफल एवं स्मृति चिह्न भेंट कर सम्मानित किया और उनके आगामी जीवन के लिए शुभकामनाएं दीं। इस दौरान जनपद उपाध्यक्ष राजीव प्रताप सिंह ने कहा कि हनुमान प्रसाद दुबे ने अपने कार्यकाल में पूरी जिम्मेदारी और निष्ठा के साथ दायित्वों का निर्वहन किया। समाज कल्याण विभाग में कार्य करते हुए उन्होंने शासन की योजनाओं को ज़रूरतमंद लोगों तक पहुंचाने में महत्वपूर्ण भूमिका निभाई। उनकी कार्यशैली और व्यवहार हमेशा प्रेरणादायी रहेगा। विदाई समारोह में अपने संबोधन के दौरान सेवानिवृत्त करारोपण अधिकारी हनुमान प्रसाद दुबे भावुक नजर आए। उन्होंने कहा कि जनपद पंचायत भैयथान में करीब 11 वर्षों तक सेवा करने का अवसर मिला, इस दौरान सभी अधिकारियों, कर्मचारियों और जनप्रतिनिधियों से मिले सहयोग एवं सहें को वे हमेशा याद रखेंगे। कार्यक्रम को प्रकाश दुबे, अमय प्रताप सिंह सहित सीईओ विनय गुप्ता ने भी संबोधित किया।

भाजपा शहर मंडल द्वारा डिजिटल लर्निंग प्लेटफार्म विषय पर प्रशिक्षण कार्यशाला

हरिभूमि न्यूज ►► सूरजपुर

भाजपा शहर मंडल के तत्वावधान में जिला भाजपा कार्यालय अटल कुंज में डिजिटल लर्निंग प्लेटफार्म टी एल पी विषय पर प्रशिक्षण कार्यशाला का आयोजन किया गया। कार्यक्रम का उद्देश्य बूथ स्तर के कार्यकर्ताओं को तकनीकी आधारित नए माध्यमों से जोड़ना तथा डिजिटल युग में डिजिटल रूप से अपडेट रहने की संभावनाओं पर चर्चा करना रहा। मुख्य अतिथि भीमसेन अग्रवाल ने कहा कि डिजिटल लर्निंग से कार्यकर्ताओं को सभी जानकारी तुरंत प्राप्त होगी तथा कार्यकर्ताओं की पहुंच संगठन के सभी गतिविधियों तक होगी एवं संगठनों की कार्यकर्ताओं द्वारा बूथ



स्तर पर किए जा रहे कार्यों की जानकारी तुरंत मिल जाएगी। जिला अध्यक्ष मुरली मनोहर सोनी ने कार्यकर्ताओं से कहा कि वे अपने-अपने बूथ पर डिजिटल लर्निंग को बढ़ावा दें। बूथ के अध्यक्ष एवं उनकी पूरी टीम को प्रशिक्षित करें जिससे उन्हें भी संगठन की समस्त जानकारी प्राप्त हो सके। मंडल भाजपा रितेश जायसवाल ने कहा कि

प्रत्येक बूथ में कम से कम 50 कार्यकर्ताओं को डिजिटल लर्निंग का प्रशिक्षण प्राप्त कर प्रमाण पत्र प्राप्त करना आवश्यक है। मंडल सह प्रभारी थलेश्वर साहू ने कहा कि आज के डिजिटल युग में संगठन भी डिजिटल हो गया है इसलिए हम सब कार्यकर्ताओं को भी डिजिटल लर्निंग को अपनाना अनिवार्य है जिससे हम भी समय के साथ चल सके।

डॉक्टर्स डे पर मुकुबधिर विद्यालय पहुंचे एसईसीएल के चिकित्सक

बिश्रामपुर। राष्ट्रीय डॉक्टर्स डे के अवसर पर बुधवार एक जुलाई को एसईसीएल केंद्रीय चिकित्सालय, विश्रामपुर के चिकित्सकों ने ज्ञानदाय श्रवण बाधित विशेष विद्यालय पहुंचकर बच्चों के साथ समय बिताया और उन्हें खाने का पैकेट वितरित किए। इस दौरान डॉक्टरों ने बच्चों का हालचाल जाना तथा उनके उज्ज्वल भविष्य की कामना की। विशेष विद्यालय के शिक्षकों ने कहा कि केंद्रीय चिकित्सालय के चिकित्सकों ने बच्चों को केवल खाने का पैकेट ही नहीं, बल्कि स्नेह, अप्पाना और प्रोत्साहन भी दिया है। ऐसे प्रयास समाज में संवेदनशीलता और सेवा की भावना को मजबूत करते हैं। केंद्रीय चिकित्सालय के प्रभारी चिकित्सक डॉ. बिरिजन कुमार ने बच्चों की पढ़ाई और स्वास्थ्य संबंधी जानकारी लेते हुए विद्यालय प्रबंधन को आश्चर्य किया कि किसी भी बच्चे को स्वास्थ्य संबंधी समस्या होने पर केंद्रीय चिकित्सालय में हरसंभव उपचार और सहयोग उपलब्ध कराया जाएगा।

अवैध रेत उत्खनन एवं भंडारण पर खनिज विभाग की बड़ी कार्रवाई, एक टिपर जब्त

राजपुर। जिले में अवैध खनिज उत्खनन, परिवहन एवं भंडारण पर प्रभावी अंकुश लगाने के उद्देश्य से कलेक्टर श्रीमती चंद्रा संजय त्रिपाठी के निर्देशानुसार खनिज विभाग द्वारा लगातार जांच एवं कार्रवाई की जा रही है। इसी क्रम में खनिज विभाग द्वारा गाम नरसिंहपुर में अवैध रेत परिवहन और भंडारण पर कार्रवाई की। जानकारी के अनुसार गाम नरसिंहपुर में अवैध रूप से परिवहन किए जा रहे रेत से भरे एक टिपर को जब्त कर सुरक्षार्थ पुलिस थाना राजपुर की अभिरक्षा में रखा गया है। खनिज विभाग के अधिकारी ने बताया कि अवैध रेत उत्खनन, परिवहन एवं भंडारण में संलिप्त सभी व्यक्तियों के विरुद्ध छतरीसगढ़ खनिज नियमों के तहत नियमानुसार कार्रवाई की जा रही है। जिले में अवैध खनिज गतिविधियों के विरुद्ध अभियान आगे भी जारी रहेगा।

के सुरक्षार्थ रखा गया। इसके पश्चात 28 जून को क्षेत्र के ग्राम देवीपुर से खनिज बोल्डर परिवहन के 2 प्रकरण तथा ग्राम रुनियाडीह-नमदगिरी सीमा के पास स्थित रेत घाट से रेत परिवहन के 1 प्रकरण दर्ज कर वाहनों को कोतवाली पुलिस के सुरक्षार्थ रखा गया। भ्रमण के दौरान 30 जून को तहसील भैयाथान क्षेत्र अंतर्गत ग्राम बड़सरा से खनिज रेत के परिवहन में संलिप्त 2 ट्रैक्टर वाहनों पर कार्रवाई की है।



को जब्त किया गया। वहीं 1 जुलाई को ग्राम कुरूवा के पंडित पारा रेत घाट में खनिज रेत उत्खनन में संलिप्त 2 टिपर पर अवैध परिवहन का प्रकरण दर्ज कर थााना विश्रामपुर के सुरक्षार्थ खड़ी कराया गया। इस प्रकार सतत निगरानी करते हुए विभाग द्वारा विगत सप्ताह खनिजों के अवैध उत्खनन एवं परिवहन में संलिप्त कुल 8 वाहनों पर कार्रवाई की है।



लाइफStyle

धुरंधर और किस किसको प्यार करूं 2 में नजर आई एक्ट्रेस आयशा खान ने एक ऐसा दावा किया है, जिसने फैंस को भी चौंका दिया है। आयशा का कहना है कि उन पर किसी ने काला जादू किया और हो सकता है कि वह अभी श्रापित हों।

मुसाफिर कैफे का टीजर रिलीज रोमांटिक अंदाज में नजर आए विकांत

मुंबई। अभिनेता विक्रान्त मैसी जल्द ही नेटफ्लिक्स की नई रोमांटिक फिल्म 'मुसाफिर कैफे' में नजर आने वाले हैं। बुधवार को निर्माताओं ने फिल्म का टीजर साझा किया। इस फिल्म में विक्रान्त के साथ वेदिका पिंटो और महिमा मकवाना अहम भूमिका में नजर आएंगी। यह फिल्म 24 जुलाई को नेटफ्लिक्स पर रिलीज होगी।

आयशा

मुझे मार दो, किस्सा खत्म करो

एजेसी ►► मुंबई

आयशा ने बताया कि उनके पास एक पार्सल आया। चार दिन से एक शख्स उन्हें फोन कर रहा था और कह रहा था कि उनकी डिलीवरी है। जबकि आयशा के मुताबिक, उन्होंने कुछ ऑर्डर नहीं किया था, और ऐसा कुछ याद भी नहीं था। फिर भी उन्होंने उस डिलीवरी वाले शख्स को घर आने को कहा। उसने आयशा खान को पार्सल दिया। आयशा खान के मुताबिक, उन्होंने डिलीवरी बॉय को मना किया कि पार्सल उनका नहीं है, क्योंकि उन्होंने कुछ ऑर्डर नहीं किया है, पर शख्स ने कहा कि पार्सल उन्हीं के नाम पर है। फिर आयशा ने पार्सल के पैसے पूछे, तो उसने 600 रुपये बताया। आयशा ने पैसے दे दिए और जब पार्सल खोला तो हैरान रह गई, क्योंकि अंदर मिट्टी का एक पैकेट था। आयशा ने आर्यमन और योगिता को बताया कि उनके ऊपर किसी ने काला जादू किया है। मिट्टी का पैकेट काले जादू वाला था। वह फिर बोलीं, 'मेरे कहने का मतलब बस इतना है कि अगर आप चाहते हो मेरे पर काला जादू करना चाहते हो, तो आप मुझे थोड़ी सी तकलीफ मत दो। मुझे सीधा ही मार दो। आप मेरा किस्सा ही खत्म करो। मैं भी जाऊं, आपका भी काम हो ये सब थोड़ा थोड़ा करके मत करो। हो



हॉलीवुड मसाला


बाल्ड लुक में नजर आए जॉन

लॉस एंजिल्स। एक्टर और पूर्व डब्ल्यूडब्ल्यूई तैपिरन जॉन सीना ने अपने हेयर ट्रान्सफॉर्म ट्रीटमेंट के दूसरे राउंड के बाद सिर मुंडवाकर फैंस की चौंका दिया। एक्टर ने अपने सोशल मीडिया हैंडल पर डॉक्टर के साथ मुस्कुराते हुए एक फोटो पोस्ट की और अपने हेयर रेस्टोरेशन प्रोसीजर के बारे में बताते में कोई हिचकिचाहट नहीं दिखाई। जॉन सीना ने दूसरा फॉलियुलर यूनिट एक्सट्रैक्शन प्रोसीजर करवाने के बाद धक्स पर एक तस्वीर पोस्ट की। इस अपडेट की शेयर करते हुए उन्होंने लिखा, एफ्यूई ट्रीटमेंट का दूसरा राउंड और इस बार मैंने सबसे अच्छे रिजल्ट के लिए पूरी कोशिश की।



टेलर की शादी में खर्च होंगे 189 करोड़ रुपए

लॉस एंजिल्स। दुनिया की सबसे मशहूर, सबसे सफल और सबसे अमीर सिनर टेलर स्विफ्ट शादी कर रही हैं। मैडिसन स्क्वायर गार्डन में वह ट्रैविस केल्स के साथ कथित तौर पर जुलाई के पहले वीकेंड में विवाह करने वाली हैं। यह कपल शादी की रस्मों और तैयारियों को गुप्त रखने के लिए हर संभव कोशिश कर रहा है। अनुमान है कि मैडिसन स्क्वायर गार्डन में टेलर स्विफ्ट और ट्रैविस केल्स की कथित शादी पर \$10 मिलियन से \$20 मिलियन के बीच खर्च आएगा। भारतीय रुपए में यह 94.72 करोड़ से 189.52 करोड़ की भारी-भरकम लागत है। इस खर्च का बड़ा हिस्सा शादी के सेटअप, डेकोरेशन, वेन्यू बुकिंग और खाने-पीने पर खर्च होने वाला है। शादी की तैयारी के लिए मेनहटन शहर में तैयारियां जोर-शोर से चल रही हैं। बताया जाता है इस दौरान पूरे वीकेंड शहर की कई सड़कों को बंद करने की अनुमति मांगी गई है।



अल्फा से हटाए गए चाकू गोदने वाले सीन

मुंबई। यश राज फिल्म्स की आने वाली स्पाई थ्रिलर 'अल्फा' में आलिया भट्ट और शर्वरी लीड रोल्स में हैं। फिल्म को सिनेमाघरों में रिलीज होने से पहले सेंट्रल बोर्ड ऑफ फिल्म सर्टिफिकेशन से मंजूरी मिल गई है, लेकिन हमेशा की तरह सेंसर बोर्ड को कुछ सीन्स में आपत्ति भी थी, जिसमें उन्होंने बदलाव के लिए कहा है। बात करें सेंसर बोर्ड को आपत्ति की, तो धुरंधर और बंगाल फाइल्स जैसी फिल्मों के हिंसक सीन्स से बोर्ड को कोई दिक्कत नहीं थी जबकि भर-भरके इन फिल्मों में ऐसे सीन थे। लेकिन, अल्फा के चाकू से हमले पर आपत्ति हो गई और ऐसे सीन्स पर कैची भी चल गई। इंग्लिश सबटाइटल वाली इस फिल्म 'अल्फा' के हिंदी वर्जन को यूए16+ सर्टिफिकेट दिया गया है। फिल्म का मंजूर किया गया रनटाइम 140 मिनट और 48 सेकंड (2 घंटे, 20 मिनट और 48 सेकंड) है।



एक्शन अवतार में दिखीं नयनतारा

मुंबई। रणवीर सिंह की फिल्म धुरंधर के बाद अब यश की टॉक्सिक धमाका करने वाली है। लंबे समय से फिल्म का इंतजार हो रहा है। इस बीच फिल्म का के नया टीज़र आ गया है जिसमें फिल्म की 5 लीडिंग हीरोइन के लुक से पर्दा हटा दिया गया है। इस डेढ़ मिनट से ज्यादा के टीज़र में कियारा अडवानी का खूबसूरत अवतार, नयनतारा का एक्शन, हुमा कुरैशी, तारा सुतारिया और रुक्मिणी वसंत को देखा जा सकता है। साथ ही यश को औरतों के साथ एक्शन सीक्वेंस करते देखा जा सकता है। इस टीज़र को 1 घंटे के समय में लाखों लोगों ने देख लिया है। यश स्टार टॉक्सिक का टीज़र 1.41 मिनट का है जिसमें फिल्म की पांचों लीडिंग लेडीज के जलवे दिखाए गए हैं। टीज़र का टाइटल है 'लेडीज एंड लेडीज'। टीज़र की शुरुआत यश के लव मैकिंग सीन से होती है।

टीवी मसाला



लॉकअप सीजन 2 में लौट रहीं वीन वीकेंड पर आएगा सबसे बड़ा ट्विस्ट

नई दिल्ली। नेटफ्लिक्स पर प्रसारित होने वाला विवादित रियलिटी शो 'लॉकअप सीजन 2' पहले दिन से ही चर्चा बटोर रहा है। राम कपूर की बयानबाजी से लेकर आकांक्षा चौधरी और श्रेया कालरा के बीच झगड़ा लगातार ऑडियंस का ध्यान खींच रहा है। हालांकि, इस बीच ही अब शो की पुरानी होस्ट लॉकअप सीजन 2 में धमाल मचाने आ रही हैं, जहां वो ऐसे-ऐसे ट्विस्ट लेकर आने वाली हैं, जिसे जानकर कंटेस्टेंट के पैरों तले जमीन खिसक जाएगी। फराह खान और रितेश देशमुख मले ही लॉकअप सीजन 2 के जेलर बने हैं, लेकिन कंगना रनौत की हजेरा है। अब विवादित रियलिटी शो में ओरिजिनल वीन लौट रही हैं, तो धमका होना तो लाजमी है। टाइम्स ऑफ इंडिया की रिपोर्ट्स के मुताबिक, कंगना रनौत रियलिटी शो में 'जगत की आवाज' बनकर आ रही हैं। कंगना रनौत ने भी सेकंड सीजन के एक एपिसोड में लौटने की खुशी व्यक्त करते हुए कहा, "यह शो हमेशा से ही अपने सच को लोकांतर करने के बारे में था, चाहे फिर आप कितने भी अनकंपर्टेबल हो। लॉकअप-सच या सजा फस्ट टर्मिनेशन के वीकेंड एपिसोड में मैं फराह खान और रितेश देशमुख के साथ आ रही हूं। मैं बस यही कह सकती हूं कि हर व्हाइस की एक कीमत होती है।" अब वह कीमत नॉर्मिनेटेड कंटेस्टेंट्स का टर्मिनेशन है या फिर वाच ट्विस्ट आणा, ये तो वीकेंड पर पता चलेगा। लॉकअप के सीजन 2 में पहले हफ्ते का टर्मिनेशन का पता आ चुका है। शो के इस हफ्ते के सुरक्षित टॉप 3 कंटेस्टेंट्स हर्षद चोपड़ा, आकांक्षा चमोला और सुनीता अहोवाल ने मिलकर जिन पांच कंटेस्टेंट्स को खतरे में डाला है, उनमें श्रेया कालरा, सुष्मा मोतीवाला, श्रेठा अस्थर, माधुरी गोवर और रियाज अली का नाम शामिल है।

कश्मीरा ने मेरे पैर पर गिरकर माफी मांगी : सुनीता

नई दिल्ली। गोविंदा की पत्नी सुनीता आहुजा इन दिनों शो लॉकअप में नजर आ रही हैं। शो में सुनीता ने अब अपने परिवार यानी कुष्णा अभिषेक और कश्मीरा शाह को लेकर बात की। सुनीता ने बताया कि वह 14-15 साल बाद बेबी से मिली कुछ दिनों पहले और कश्मीरा ने उनके पैर पर गिरकर माफी मांगी थी। सुनीता ने शो में कहा, लाइट्स शेफ पर मैं गाईं न तो कुष्णा और मेरा पैरअप हो गया 14-15 साल बाद। मैंने उसके बच्चे को भी नहीं देखा था, वो अठ 9 साल के हो गए हैं जबकि मैंने कुष्णा को तो पाला था। लेकिन कश्मीरा के बारे में बता दूं कि वह बहुत स्वीट है। उसने पैर पर गिरकर रो-रोकर माफी मांगी। मैं भी रोने लगी थी क्योंकि 14 साल बाद मैं उनसे मिली और उन्हें देखा। कश्मीरा मेरे पैरों पर थी और कहां सारी मेरे से गलती हो गई।

काम मिलेगा या नहीं, अपनी क्षमताओं को लेकर इनसिक्वोर हैं अभिषेक

मुंबई। अभिषेक बच्चन ने हाल ही में फिल्म इंडस्ट्री में 26 साल पूरे किए हैं। उनकी पहली फिल्म 'रिफ्यूजी' 2000 में रिलीज हुई थी और इसी फिल्म से करीना कपूर ने भी एक्टिंग का दुनिया में कदम रखा था। हाल ही में एक बातचीत में अभिषेक ने अपने सफर को याद किया और बताया कि कैसे इतने साल में एक एक्टर के तौर पर उनका आत्मविश्वास बढ़ा है। अभिषेक ने एक एक्टर के तौर पर खुद में आए सबसे बड़े बदलाव के बारे में बताया। उन्होंने कहा कि बस एक ही बदलाव आया है कि अब मैं ज्यादा कम्फर्टेबल महसूस करता हूं। मुझे लगता है कि जब मैंने शुरुआत की थी, तो थोड़ी असहजता थी। लेकिन, अब कैमरे के सामने मैं ज्यादा कम्फर्टेबल रहता हूं। जब आप जैसे हैं वैसे ही रहते हैं और खुद में सहज महसूस करते हैं, तो आपको उन फैसलों के बारे में स्पष्टता मिलती है जो आपको लेने होते हैं।



आज मैं बहुत स्पष्ट हूं या यूँ कहूँ कि पिछले पांच से सात साल से कि किसी खास समय पर मुझे क्या नहीं करना है। कैरियर की शुरुआत में बहुत उत्साह होता है और काम मिलेगा या नहीं, इसे लेकर असुरक्षा भी होती है। इसलिए जो भी काम मिलता है, आप उसे कर लेते हैं। अभिषेक ने उन इनसिक्वोरिटीज के बारे में भी बात की जिनका सामना अक्सर एक्टरों को करना पड़ता है। उन्होंने बताया कि उन्हें अपने साथियों की सफलता को लेकर कभी असुरक्षा महसूस क्यों नहीं हुई। उन्होंने कहा कि मैं विलयर होता हूँ कि मुझे यह नहीं करना है। इसका मतलब है कि मैं निश्चित रूप से यह करना चाहता हूँ। इसलिए, इसमें बहुत ज्यादा पक्का इरादा होता है और यह एक तरह की परिपक्वता और शांति से आता है। मुझे लगता है कि इससे आपके काम में भी मदद मिलती है। अब हम हर जगह नहीं भटकते। मैं कभी भी इस बात को लेकर इनसिक्वोर एक्टर नहीं रहा कि वह क्या कर रहा है।

हर प्रेमी का फेवरेट है पुराना रोमांटिक सॉन्ग, राज कपूर पर फिल्माया गया था गीत

नई दिल्ली। मुकेश हिंदी सिनेमा के उन चुनिंदा गायकों में से एक थे, जो आजकल भारत से पहले सिनेमा की आवाज बने थे। उन्होंने अपने शानदार सिंगिंग करियर में एक से बढ़कर एक गीत को आवाज दी थी। आज भी उनके द्वारा गाए गए गानों को श्रोता खूब सुनना पसंद करते हैं। इस आधार पर हम आपको मुकेश के एक कल्ट क्लासिक सॉन्ग के बारे में बताने जा रहे हैं, जो 60 सालों से प्यार की परिभाषा बना रहा है। आइए जानते हैं कि यहां कौन से गीत के बारे में जिक्र किया जा रहा है।

राज कपूर - मुकेश की जोड़ी

1945 में बतौर गायक मुकेश ने अपनी नई पारी का आगाज किया। हालांकि, वह सिनेमा जगत में एक्टर बनने आए थे, लेकिन कुछ मूवीज को करने के बाद उन्हें पता लग गया था कि एक्टिंग में उनका भला नहीं हो सकता। अभिनेता राज कपूर संग मुकेश की जोड़ी काफी हिट रही थी और उन्होंने राज साहब के लिए कई यादगार गीत भी गाए। उनमें से एक सॉन्ग रहा- सजन रे झूठ मत बोली...

60 सालों से कल्ट क्लासिक बना हुआ है मुकेश का ये गाना...



शैलेंद्र ने लिखा था गीत

राज कपूर और वहीदा रहमान स्टारर फिल्म तीसरी कसम का ये गाना आज भी कल्ट माना जाता है। रोमांटिक सॉन्ग के तौर पर प्यार में पड़ा, हर शख्स इसे सुनना पसंद करता है। साल 1966 में आई तीसरी कसम फिल्म की सफलता में मुकेश के सजन रे झूठ मत बोली... गाने ने अहम योगदान दिया था। गौर किया जाए तीसरी कसम के सजन रे झूठ मत बोली गाने की मैकिंग की तरफ तो इस गीत को मुकेश की गायिकी के अलावा संगीतकार शंकर-जय किशन की जोड़ी ने अपनी धुनों से तैयार किया, जबकि सॉन्ग के लिखिक को गीतकार शैलेंद्र ने अपनी कलम से लिखा था। इस तरह से मुकेश का सजन रे झूठ मत बोली... बनकर तैयार हुआ।

एक्टर के तौर पर शुरू किया था कैरियर

बतौर गायक मुकेश करीब 3 दशक तक सिनेमा जगत में एक्टिव रहे। इस दौरान उन्होंने 1300 से अधिक गानों को अपनी आवाज दी थी। अन्य सिंगर्स की तुलना में ये संख्या कम इस वजह से लगती है, क्योंकि मुकेश का शुरुआती कैरियर एक एक्टर के तौर पर शुरू हुआ था, ना कि एक गायक के रूप में।

हॉलीवुड-मूवीज भी दिखाएंगी दम, बॉलीवुड में मिलेगा एक्शन-कॉमेडी का डबल डोज

इस माह होगी फिल्मों की बारिश, अल्फा से लेकर धमाल 4 तक जमाएंगी रंग

नई दिल्ली। कभी रिमाइंग फुहार, तो कभी झमाझम बारिश होगी, कभी सिर्फ टिप-टिप करके पानी बरसेगा। यह सारे नजारे जुलाई के महीने में देखने को जब-तब मिल जाएंगे। सिनेमाघरों में भी फिल्मों की बारिश जुलाई महीने में भरपूर होगी, कहने का मतलब है कि कई फिल्में थिएटर में रिलीज होंगी। बॉलीवुड से लेकर हॉलीवुड और साउथ तक के बड़े स्टार की फिल्में दर्शकों को एंटरटेन करने की कोशिश करेंगी।



द इंडिया स्टोरी

श्रेयस तलपदे स्टारर फिल्म 'द इंडिया स्टोरी' 24 जुलाई को रिलीज होगी। इस फिल्म को वेंकन डीके ने निर्देशित किया है। फिल्म में काजल अगवाल भी हैं। बड़ी फिल्मों के अलावा कुछ अलग कहानी कहती बॉलीवुड फिल्मों में जुलाई में रिलीज होंगी। इसमें 'उत्तर दा पुतर' और 'तेरा यार हूँ मैं' 24 जुलाई को रिलीज होंगी।

नागबंधन : यह फिल्म 3 जुलाई 2026 को देश और दुनिया भर के थिएटर में रिलीज होगी। विराट

विरवम्भरा: मेगास्टार चिरंजीवी की यह फिल्म 10 जुलाई को रिलीज होगी। इससे मल्लूदी



वेंकटेश महा निर्देशित और दुनिया भर के थिएटर में रिलीज होगी। विराट

विरवम्भरा: मेगास्टार चिरंजीवी की यह फिल्म 10 जुलाई को रिलीज होगी। इससे मल्लूदी

वेंकटेश महा निर्देशित और दुनिया भर के थिएटर में रिलीज होगी। विराट

विरवम्भरा: मेगास्टार चिरंजीवी की यह फिल्म 10 जुलाई को रिलीज होगी। इससे मल्लूदी

खबर संक्षेप

सेवानिवृत्त अधिकारी-कर्मचारियों को दी गई विदाई



मनेन्द्रगढ़। कृषि विभाग जिला एमसीबी द्वारा उप संचालक कृषि कार्यालय के सभाकक्ष में अधिवाषिकी आयु पूर्ण कर सेवानिवृत्त हुए अधिकारियों एवं कर्मचारियों के सम्मान में गरिमामय विदाई एवं सम्मान समारोह का आयोजन किया गया। कार्यक्रम में कृषि विभाग परिवार ने उनके दीर्घ, उत्कृष्ट एवं समर्पित सेवाकाल का सम्मान करते हुए भावभीनी विदाई दी। समारोह के मुख्य अतिथि उप संचालक कृषि, जिला एमसीबी इंद्रासन सिंह पैकरा ने कहा कि सेवानिवृत्ति केवल शासकीय सेवा का समापन है, जबकि व्यक्ति के उत्कृष्ट कार्य, ईमानदारी, अनुशासन एवं समर्पण सदैव प्रेरणा के स्रोत बने रहते हैं। उन्होंने कहा कि विभाग के विकास एवं कुषकों के हित में सेवानिवृत्त अधिकारियों एवं कर्मचारियों का योगदान सदैव स्मरणीय रहेगा। इस अवसर पर सहायक संचालक कृषि जयंत पैकरा, अनुविभागीय कृषि अधिकारी धर्मेन्द्र कुमार कुंरे, सहायक भूमि संरक्षण अधिकारी महेश पैकरा, वरिष्ठ कृषि विकास अधिकारी मनेन्द्रगढ़ रवि कुमार गुप्ता, वरिष्ठ कृषि विकास अधिकारी भरतपुर इन्द्रपाल वास्करले, वरिष्ठ कृषि विकास अधिकारी खड़गवां नीरज जायसवाल, कृषि विकास अधिकारी जितेंद्र झा, ग्रामीण कृषि विस्तार अधिकारी दीपक कुमार साहू, विकास चौरसिया सहित तीनों विकासखंडों के ग्रामीण कृषि विस्तार अधिकारी एवं कर्मचारी उपस्थित रहे। समारोह में वरिष्ठ कृषि विकास अधिकारी विकासखंड भरतपुर गजराज सिंह चौहान एवं कृषि विकास अधिकारी विकासखंड मनेन्द्रगढ़ रामबदन सिंह को शॉल, श्रीफल, पुष्पगुच्छ एवं स्मृति-चिन्ह भेंट कर सम्मानित किया गया। उपस्थित अधिकारियों एवं कर्मचारियों ने पुष्पमाला से उनका अभिनंदन करते हुए उनके स्वस्थ, सुखमय एवं दीर्घायु जीवन की मंगलकामनाएं कीं।

इलेक्ट्रिक ऑटो एवं बाइक की टक्कर में 3 घायल

अम्बिकापुर। बाइक सवार ग्राम पतरापारा से राजपुर आ रहा था तथा इलेक्ट्रिक ऑटो के पीछे चल रहा था। स्पीडब्रेकर पर ऑटो चालक द्वारा ब्रेक लगाने के कारण पीछे चल रही बाइक ऑटो से टकरा गई। हादसे के बाद आटो चालक मौके से फरार हो गया। दुर्घटना में बाइक सवार सुखदेव, अरूण एवं दसरू गिरकर घायल हो गए। स्थानीय लोगों ने घायलों को तत्काल सामुदायिक स्वास्थ्य केन्द्र पहुंचाया जहां प्राथमिक उपचार के उपरांत गंभीर चोटें लगने के कारण चिकित्सक ने सुखदेव को मेडिकल कॉलेज अस्पताल अम्बिकापुर रिफर कर दिया। दुर्घटना की सूचना पर पुलिस मामले की जांच में जुटी है।

जिला सड़क सुरक्षा समिति की बैठक 6 को

बलरामपुर। कलेक्टर श्रीमती चंदन संजय त्रिपाठी की अध्यक्षता में संयुक्त जिला कार्यालय के सभाकक्ष में जिला सड़क सुरक्षा समिति की बैठक 6 जुलाई को समय-सीमा की बैठक पश्चात आयोजित की गई है।

न्यायालय तहसीलदार पटना जिला कोरिया छग. रा.प्र.क.

ईश्रतहार

एतद् द्वारा समस्त ग्रामीण जनता ग्राम हथवर को सूचित किया जाता है कि आवेदक प्रेमचन्द्र आ. शेषमणी जाति गोड़ निवासी ग्राम हथवर तहसील पटना जिला कोरिया छग. द्वारा उपस्थित अपने स्व. लवांगो बाई के मृत्यु दिनांक 10/4/2024 प्रमाण पत्र बनाने आवेदन पत्र इस न्यायालय में पेश किया है जिस पर कार्यवाही प्रारम्भ कर दी गई।

जिस किसी हितवाद् पक्षकार को उक्त मृत्यु प्रमाण पत्र बनाने के संबंध में आपत्ति हो तो वह अपना आपत्ति स्वयं अथवा अपने अभिभाषक के जरिये दिनांक 10/07/26 उपस्थित होकर अपना आपत्ति कर सकता है, नियत विधि के बाद प्राप्त आपत्ति पर कोई निवेद नही किया जावेगा। तदनुसार कार्यवाही कर दी जावेगी।

आज दिनांक 25/06/2026 को मेरे हस्ताक्षर एवं न्यायालय की पद मुद्रा से किया गया।

तहसीलदार पटना जिला कोरिया छग.

विधायक के प्रयासों से शासन के निर्देश पर वर्षों बाद शुरू हुआ सर्वे
मौत की घाटी के नाम से चर्चित पेंडारी घाट के बदलेंगे दिन, क्षेत्रवासियों में जगी नई उम्मीद

हरिभूमि न्यूज ►► प्रतापपुर

प्रतापपुर विधानसभा का घाट पेंडारी वर्षों से लोगों के लिए भय और दर्द का पर्याय बना हुआ है। इस मार्ग से गुजरने वाला हर चालक और यात्री दहशत के साए में सफर करता है। तीव्र ढलान, खतरनाक अंधे मोड़ और सड़क के किनारे गहरी खाई के कारण इस घाट ने अब तक न जाने कितने परिवारों की खुशियां छीन लीं। स्थानीय लोग इसे लंबे समय से मौत का घाट या डेंजर घाट के नाम से जानते हैं। विधायक शकुंतला सिंह पोते के प्रयासों से अब मौत के घाट कहलाने वाले पेंडारी घाट के दिन बदलेगा। शासन के निर्देश पर वर्षों बाद सर्वे का काम शुरू हुआ है। सर्वे शुरू होने से अब क्षेत्र के लोगों ने राहत की सांस ली।

घाट पेण्डारी की हालात बरसात के दिनों में और भी भयावह हो जाते हैं। सड़क फिसलन भरी हो जाती है, दृश्यता कम हो जाती है और भारी वाहन अक्सर नियंत्रण खो बैठते हैं। कई बार बसें, ट्रक, कार और बाइक दुर्घटनाग्रस्त होकर खाई में गिर चुके हैं। अनेक लोगों की मौत हुई, जबकि दर्जनों लोग गंभीर रूप से घायल हुए। हर बड़ी दुर्घटना के बाद कुछ दिनों तक चर्चा जरूर हुई, लेकिन स्थायी समाधान नहीं निकल पाया। इस गंभीर स्थिति को देखते हुए क्षेत्रीय विधायक शकुंतला सिंह पोते ने लगातार इस मुद्दे को



घाट पेंडारी का सर्वे करते कर्मचारी।

दुर्घटनाओं में आएगी कमी

क्षेत्रवासियों का कहना है कि यदि घाट कटिंग अथवा वायाडक्ट का निर्माण हो जाता है तो वर्षों से बला आ रहा दुर्घटनाओं का खिलसिला काफी हद तक रुक जाएगा। यात्रियों, किसानों, व्यापारियों और विद्यार्थियों को सुरक्षित आवागमन मिलेगा तथा प्रतापपुर, सूरजपुर और अंबिकापुर के बीच संपर्क भी सुगम होगा। विधायक शकुंतला सिंह ने कहा कि आम जनता के जान माल की हानि को देखते हुए इस विशेष रूप से कार्य करने के लिए पहले किए हैं। उन्होंने कहा कि राज्य सरकार आम जनता के लिए सोचती है तथा करोड़ों रुपये का सौगात कार्य विकास कार्य प्रतापपुर विधानसभा क्षेत्र में किया जा रहा है जिसमें बड़े-बड़े कार्य किया जा रहे हैं और यह घाट पेंडारी का कार्य ब्यू का पथर साबित होगा।

मिलेगी नई पहचान

लोगों का मानना है कि यह केवल एक सड़क परियोजना नहीं, बल्कि उन सैकड़ों परिवारों की सुरक्षा के जुड़ा विषय है जिन्होंने इस घाट पर अपने परिवारों को खोया है। अब सभी की निगाहें शासन की अंतिम स्वीकृति और निर्माण कार्य शुरू होने पर टिकी हैं। यदि योजना समय पर धरातल पर उतरती है, तो वर्षों से मौत का घाट कहलाने वाला पेंडारी घाट भविष्य में सुरक्षित घाट के रूप में अपनी नई पहचान बना सकता है।

राहुल गांधी से मिले कोरिया जिलाध्यक्ष प्रदीप

बैकुण्ठपुर। लोकसभा में नेता प्रतिपक्ष राहुल गांधी ने अभनपुर में आयोजित कांग्रेस के 10 दिवसीय संगठन सृजन प्रशिक्षण शिविर के दौरान प्रदेशभर से आए जिला एवं शहर कांग्रेस अध्यक्षों से व्यक्तिगत संवाद किया। इस दौरान उन्होंने संगठन को बूथ स्तर तक मजबूत करने, आम जनता से सतत संपर्क बनाए रखने तथा विधान और सामाजिक न्याय के मूल्यों को जन-जन तक पहुंचाने पर जोर दिया। प्रशिक्षण शिविर में अखिल भारतीय कांग्रेस कमेटी के राष्ट्रीय प्रशिक्षक सचिन राव ने संगठन निर्माण,



नेतृत्व विकास, जनसंपर्क, बूथ प्रबंधन और आधुनिक संगठनात्मक कार्यप्रणाली पर प्रशिक्षण दिया। शिविर में केसी वेणुगोपाल, पवन खेड़ा, सचिन पायलट, अलका

लांबा, शशिकांत सेंथिल, एस संपत कुमार, जरिता लैतफर्नांग, प्रेशा कांग्रेस अध्यक्ष दीपक बैज, नेता प्रतिपक्ष डॉ. चरणदास महंत, पूर्व मुख्यमंत्री भूपेश बघेल, टीएस सिंहदेव, ताम्रध्वज साहू सहित कई वरिष्ठ नेताओं ने भी मार्गदर्शन दिया। शिविर के समापन पर जिला अध्यक्ष श्री गुप्ता ने कहा कि प्रशिक्षण से प्राप्त अनुभव एवं राष्ट्रीय नेतृत्व के मार्गदर्शन को जिले के प्रत्येक ब्लॉक, मंडल, सेक्टर एवं पंचायत व बूथ स्तर तक पहुंचाकर कांग्रेस संगठन को और अधिक मजबूत एवं सक्रिय बनाया जाएगा।

रामगढ़ महोत्सव में शामिल होने पहुंची महिलाओं के साथ मारपीट

अंबिकापुर। रामगढ़ महोत्सव के दौरान चोरी के शक पर महिलाओं के साथ मारपीट का मामला सामने आया है। भीड़ द्वारा महिलाओं की कुर्तियों से पिटाई करने का वीडियो वायरल हुआ है। इस घटना में तीन महिलाओं के घायल होने की बात कही जा रही है। हालांकि महिलाओं की ओर से अब तक घटना की शिकायत पुलिस से नहीं की गई है। बता दें कि उदयपुर क्षेत्र के रामगढ़ में दो दिवसीय रामगढ़ महोत्सव का आयोजन किया गया था। इस महोत्सव में जिलेभर से लोग पहुंचे थे। कार्यक्रम के अंतिम दिन सीएम भी समापन समारोह में शामिल हुए। इस दौरान महोत्सव में पहुंची महिलाओं पर कुछ लोगों ने चोरी करने का आरोप लगते हुए हंगामा शुरू कर दिया। इस हंगामे के दौरान भीड़ ने महिलाओं की पिटाई शुरू कर दी। लोगों ने तीन महिलाओं



को पकड़कर बेदम पीटा, उनपर प्लास्टिक की कुर्तियों से हमला किया गया। हमले के दौरान कई कुर्तियां भी टूट गईं।

डीएवी स्कूल में निकाली गई स्वच्छता रैली

हरिभूमि न्यूज ►► बिश्रामपुर

डीएवी पब्लिक स्कूल बिश्रामपुर में मंगलवार को प्राचाय के मार्गदर्शन में स्वच्छता पखवाड़ा अभियान के तहत स्वच्छता रैली का आयोजन किया गया। जिसमें लोगों को अपने आगल-गगल स्वच्छ वातावरण बनाने एवं प्लास्टिक जैसी वस्तुओं के प्रयोग से बचने का संदेश दिया गया। वरिष्ठ अध्यापिका एवं आदित्य सदन प्रभारी अर्पणा मिश्रा के मार्गदर्शन में आदित्य सदन के विद्यार्थियों आन्या सिंह, काव्या सिंह, अदिति कुमारी, नैनसी, ऋषिका सिंह

हरिभूमि न्यूज ►► वाइफनगर

पड़ोसी राज्यों की ओर से आने वाले अवैध मादक पदार्थों पर रोक लगाने के साथ ही अपराध पर नियंत्रण को लेकर बुधवार को नगर के रेस्ट हाउस में अंतर्राज्यीय बॉर्डर मीटिंग का आयोजन किया गया। अंतरराज्यीय बॉर्डर मीटिंग में बलरामपुर जिले के सहदी राज्य उत्तर प्रदेश, मध्य प्रदेश एवं झारखंड के पुलिस अधिकारी हुए सम्मिलित। एसपी बलरामपुर वैभव बैकर रमनलाल के मार्गदर्शन में पीडब्ल्यूडी रेस्ट हाउस में एसडीएम वाइफनगर नीरनिधि नंदेहा, एसडीओपी राम



अवतार धुव की अध्यक्षता में अंतर्राज्यीय बॉर्डर मीटिंग का आयोजन किया गया जिसमें छत्तीसगढ़, मध्य प्रदेश, उत्तर प्रदेश, झारखंड के पुलिस अधिकारी उपस्थित रहे। बैठक में अवैध रेत उत्खनन, परिवहन, मवेशी तस्करी, मादक पदार्थ गांजा, शराब व अन्य नशीली दवाइयां का परिवहन,

बॉर्डर मीटिंग में अपराध पर नियंत्रण करने बनाई गई रणनीति

सिंगरौली, निरीक्षक अशोक सिंह परिहार थाना प्रभारी बैदैन, उप निरीक्षक संदीप नामदेव थाना प्रभारी शासन, झारखंड राज्य से सत्येंद्र नारायण सिंह एसडीपीओ बंशीधर नगर, उप निरीक्षक जनार्दन राऊत थाना प्रभारी धुकी, एवं छत्तीसगढ़ जिला बलरामपुर के अनुभाग वाइफनगर से निरीक्षक बृजलाल भास्कराज थाना प्रभारी सनावल, उप निरीक्षक रघुनाथ सिंह मरावी थाना प्रभारी रघुनाथनगर, उप निरीक्षक डकेश्वर सिंह चौकी प्रभारी वाइफनगर, उप निरीक्षक बृजमोहन गुप्ता चौकी प्रभारी बलंगी एवं अन्य प्रशिक्षु उप निरीक्षक उपस्थित रहे।

सिंगरौली, निरीक्षक अशोक सिंह परिहार थाना प्रभारी बैदैन, उप निरीक्षक संदीप नामदेव थाना प्रभारी शासन, झारखंड राज्य से सत्येंद्र नारायण सिंह एसडीपीओ बंशीधर नगर, उप निरीक्षक जनार्दन राऊत थाना प्रभारी धुकी, एवं छत्तीसगढ़ जिला बलरामपुर के अनुभाग वाइफनगर से निरीक्षक बृजलाल भास्कराज थाना प्रभारी सनावल, उप निरीक्षक रघुनाथ सिंह मरावी थाना प्रभारी रघुनाथनगर, उप निरीक्षक डकेश्वर सिंह चौकी प्रभारी वाइफनगर, उप निरीक्षक बृजमोहन गुप्ता चौकी प्रभारी बलंगी एवं अन्य प्रशिक्षु उप निरीक्षक उपस्थित रहे।

उत्कर्ष योजना अंतर्गत कक्षा 6वीं प्रवेश परीक्षा 5 को

अम्बिकापुर। आदिव्यापी विकास विभाग के सहायक आयुक्त जे. हताया कि आदिम जाति तथा अनुसूचित जाति विकास छत्तीसगढ़ रायपुर के द्वारा संचालित मुख्यमंत्री विद्यार्थी उत्कर्ष योजना अंतर्गत वर्ष 2026-27 कक्षा 6वीं में प्रवेश हेतु प्रावचयन परीक्षा का आयोजन 5 जुलाई को दोपहर 12 से 2 बजे तक परीक्षा केन्द्र प्रयास आवासीय विद्यालय घंघरी में आयोजित है। उन्होंने बताया कि जिन छात्र-छात्राओं द्वारा प्रवेश हेतु आवेदन पत्र कार्यालय सहायक आयुक्त अम्बिकापुर में जमा किया गया है।

online Booking-www.tripuryatra.com

Individual & Group Tour
Honeymoon Tours
School Collage Tour

30 जुलाई, 13 अगस्त, 03 सितम्बर, 01 अक्टूबर, 19 नवंबर, 17 दिसंबर 2026, 06 जनवरी 2027 (12 दिन)

सुविधा ज्यादा सबसे कम राशि पर

नेपाल विदेश यात्रा

परपुतिनाथ, **मौ मनोकामना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव,डेविड फॉल विंध्यवासिनी मंदिर, फेवाताल), काठमांडू (बुद्ध नैलकंठ, बुद्ध स्तूप)**

गोरखपुर बनास (श्री काशी विश्वनाथ ज्योतिर्लिंग), अयोध्या (श्रीराम जन्मभूमि), जन्नकपुर (सैता मईया का जन्म स्थल)

नेपाल विदेश यात्रा के इंडिविडुअल (व्यक्तिगत) पैकेज के लिए संपर्क करें।

राशि-स्त्रीपर 18,500/-, 3 एसी 28,500/-, 2 एसी 31,500/-+5% GST।

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:-7354-411411

कागज का ठोंगा प्रयोग करने, प्लास्टिक की थैली का दुष्प्रभाव एवं स्वच्छता के प्रति हमेशा जागरूक रहने के लिए प्रेरित किया गया। विद्यार्थियों ने अलग अलग दुकानों के दुकानदारों को हस्त निर्मित कागज का ठोंगा देकर उन्हें जागरूक किया।

1 JULY NATIONAL DOCTORS' DAY

Special सेवा समर्पण अभियान

1 जुलाई से 7 जुलाई 2026 तक

डॉ. सुनील कालड़ा द्वारा

निःशुल्क OPD परामर्श के साथ

10 फ़्रीडम वंदीयों का निःशुल्क ऑपरेशन (From & Referral Hospital)

KALDA BURN & PLASTIC SURGERY CENTRE

Call: 98271-5866, 9877033089 | Kalyanpur, New India, Tarn Taran (Punjab)

CARDINAL WARRIORS
Safest world, best of all

"Build Discipline, Intelligence & Future Defence Leaders from Early Classes"

ADMISSIONS OPEN 2026-27 ★

- ★ Integrated Abacus + Vedic Maths
- ★ AISSEE Exam Preparation (No Extra Cost)
- ★ Focus on NDA + SSB Foundation
- ★ Modern Science & Technology Lab
- ★ Separate Boys and Girls Hostel
- ★ Admission Closing Soon

Limited Seats - Register Now

7880006456

Major Pravin Singh (Retd.)
branch
Raipur, Bhalil, Manendragarh
NH 43, Lai Village, Near Hasdeo
River Bridge, Manendragarh 497442

DR. ABHIMANYU'S
AYURVEDA MULTISPECIALITY HOSPITAL
PAIN | PANGICHARMA | PILES | FLEIS | GYNAE | SKIN

छत्तीसगढ़ का प्रथम 20 विस्तरतीय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर - 7 कमल सिटी, रायपुर (छ.ग.) ☎ 98224-66664, 62622-22003
9 सिटी सेंटर - कुम्भार टॉकीय के सामने, समत कॉलोनी रायपुर (छ.ग.) ☎ 9826446666

समस्त रोगों का आसुर्वेदिक प्रभृति द्वारा इलाज

- ◆ हृद्दी एवं जोड़ों का दर्द ◆ नसों का डोला
- ◆ त्वचा एवं बालों का रोग ◆ स्त्री रोग ◆ मानसिक रोग
- ◆ मूत्र संबंधी रोग ◆ मधुमेह (डायबिटीज़) ◆ नेत्र रोग
- ◆ किडनी संबंधी रोग ◆ पेट संबंधी विकार ◆ थायराइड
- ◆ अस्थमा ◆ मोटापा ◆ मांसपेशी का रोग
- ◆ मल द्वारा रोग विनिवेश

प्रदेश के सम्मान प्राप्त आयुर्वेदिक अधिकारियों/वैज्यों द्वारा उनके क्षेत्रीय के आश्रित व्यक्तियों के उपचार उपरांत प्रतिफल (MEDICAL REIMBURSEMENTS) हेतु डॉ. शासन से सम्बन्ध प्राप्त